

## Kiraata Varahi Stotram

sya śrī kirāta vārāhī stōtra mahāmantrasya – dūrvāsō bhagavān ṛṣiḥ –  
anuṣṭup chandaḥ – śrī kirātavārāhī mudrārūpiṇī dēvatā – huṁ bījam  
– raṁ śaktiḥ – klīm kīlakam – mama sarvaśatruksayārtham śrī  
kirātavārāhīstōtrajapē viniyōgaḥ |

ugrarūpām mahādēvīm śatrunāśanataparām |  
krūrām kirātavārāhīm vandēham kāryasiddhayē || 1 ||

svāpahīnām madālasyaṁapramattāmatāmasīm |  
damṣṭrākarālavadanām vikṛtāsyām mahāravām || 2 ||

ūrdhvakēśīmugradharām sōmasūryāgnilōcanām |  
lōcanāgnisphuliṅgādyairbhasmīkṛtvājagattrayam || 3 ||

jagattrayam mōdayantīmaṭṭahāsairmuhurmuhuḥ |  
khaḍgam ca musalam caiva pāśam śōṇitapātrakam || 4 ||

dadhatīm pañcaśākhaiḥ svaiḥ svarṇābharaṇabhūṣitām |  
guñjāmālām śaṅkhamālām nānāratnavibhūṣitām || 5 ||

vairipatnīkaṅṭhasūtracchēdanakṣurarūpiṇīm |  
krōdhōddhatām prajāhantr kṣurikē vasthitām sadā || 6 ||

jitarambhōruyugalām ripusamhāratāṇḍavīm |  
rudraśaktīm parām vyaktāmīśvarīm paradēvatām || 7 ||

vibhajya kaṅṭhadamṣṭrābhyām pibantīmasrjam ripōḥ |  
gōkaṅṭhamiva śārdūlō gajakaṅṭham yathā hariḥ || 8 ||

kapōtāyāśca vārāhī patatyāśanayā ripau |  
sarvaśatrum ca śuśyantī kampantī sarvavyādhayaḥ || 9 ||

vidhiviṣṇuśivēndrādya mṛtyubhītiparāyaṇāḥ |  
ēvaṁ jagattrayaḥśōbhakāarakakrōdhasamyutām || 10 ||

sādhakānām puraḥ sthitvā pravadantīm muhurmuḥ |  
pracarantīm bhakṣayāmi tapassādhakatē ripūn || 11 ||

tēpi yānō brahmajihvā śatrumāraṇatatparām |  
tvagasṛṅmāmsamēdōsthimajjāsuklāni sarvadā || 12 ||

bhakṣyantīm bhaktaśatrō racirātprāṇahāriṇīm |  
ēvaṁvidhām mahādēvīm yācēhaṁ śatrupīḍanam || 13 ||

śatrunāśanarūpāṇi karmāṇi kuru pañcami |  
sarvaśatruvināśārthaṁ tvāmahaṁ śaraṇaṁ gataḥ || 14 ||

tasmādavaśyaṁ śatrūṇām vārāhi kuru nāśanaṁ |  
pātumicchāmi vārāhi dēvi tvaṁ ripukarmataḥ || 15 ||

mārayāśu mahādēvī tatkathām tēna karmaṇā |  
āpadaśatrubhūtāyā grahōtthā rājakāśca yāḥ || 16 ||

nānāvidhāśca vārāhi stambhayāśu nirantaram |  
śatrugrāmagrḥāndēśānrāṣṭrānyapi ca sarvadā || 17 ||

uccāṭayāśu vārāhi vr̥kavatpramathāśu tān |  
amukāmukasañjñāmśca śatrūṇām ca parasparam || 18 ||

vidvēṣaya mahādēvi kurvantaṁ mē prayōjanaṁ |  
yathā naśyanti ripavastathā vidvēṣaṇaṁ kuru || 19 ||

yasmin kālē ripustambhaṁ bhakṣaṇāya samarpitaṁ |  
idānīmēva vārāhi bhukṣvēdaṁ kālamṛtyuvat || 20 ||

mām dr̥ṣṭvā yē janā nityaṁ vidvēṣanti hasanti ca |  
dūṣayanti ca nindanti vārāhyētān pramāraya || 21 ||

hantu tē musalaḥ śatrūn aśanēḥ patanādiva |  
śatrudēhān halaṁ tīkṣṇaṁ karōtu śakalīkṛtān || 22 ||

hantu gātrāṇi śatrūṇām damṣṭrā vārāhi tē śubhē |  
simhadamṣṭraiḥ pādanakhairhatvā śatrūn sudussahān || 23 ||

pādairnipīḍya śatrūṇām gātrāṇi mahiṣō yathā |  
tāmstāḍayantī śr̥ṅgābhyām ripuṁ nāśaya mēdhunā || 24 ||

kimuktairbahubhīrvākyairacirācchatrunāśanaṁ |  
kuru vaśyaṁ kuru kuru vārāhi bhaktavatsalē || 25 ||

ēatkirātavārāhyaṁ stōtramāpannivāraṇaṁ |  
māraḥ sarvaśatrūṇām sarvābhīṣṭaphalapradaṁ || 26 ||

trisandhyaṁ paṭhatē yastu stōtrōkta phalamaśnutē |  
musalēnātha śatrūmśca mārayanti smaranti yē || 27 ||


tārksyārūḍhām suvarṇābhām japēttēṣām na samśayaḥ |  
acirāddustaram sādhyam hastēnākr̥ṣya dīyatē || 28 ||

ēvaṁ dhyāyējapēddēvīmākarṣaṇaphalam labhēt |  
āsvārūḍhām raktavarṇām raktavastrādyalaṅkr̥tām || 29 ||

ēvaṁ dhyāyējapēddēvīm janavaśyamāpnuyāt |  
damṣṭrādhṛtabhujām nityam prāṇavāyum prayacchati || 30 ||

dūrvāsyām samsmarēddēvīm bhūlābham yāti buddhimān |  
sakalēṣṭārthadā dēvī sādhakastatra durlabhaḥ || 31 ||

iti śrī kirātavārāhī stōtram ||



*Hari Ome*